

పాడినాను. నేనెవరినీ పాటదోలలేదు.

పురుషుడు :

పాటదోలలేదు? ఊటుకో ఇప్పుడైన నూటుకో.

శా. అబ్బంబట్టుల నింతతాఁబాడమి యం
తొచిట్టు లేతేంచెడుకా.

ప్రియవయస్యుడు :

లే దిట్లు వచ్చుటలేదు. పాడకపోయినప్ప
టికిని వచ్చుటలేదు.

పురుషుడు :

నీ పాటతో సంబంధము లేకుండనే—
అతను—

శా. ముగ్ధాపాంగ విలాసరేఖబలె ది
జ్ఞులావకాశాంతమై
స్మిగ్ధావృత్తిని నచ్చరల్ వరుసతా
ఊణించెడికా దృష్టినే

అదిగో : ఆవైని నడవిల్లో వ్రాలు
చున్నారు. నేను వారివరసి కలిసికొం
దును గాక. [అని సోపానములు వేవేగ
దిగును.]

ప్రియవయస్యుడు :

శా. ఆస్మమోహన దర్శనాయతము ల
నోయ్యంబు దూరంబయున్.

వడివడి రాజప్పుడే యతిప్రాసల విడివడ్డ
కవివోలె రెండింటిని మూడింటిని దప్పించి
సోపానంబులుదిగి కక్ష్యంతరంబులు కడచు
చుండనే? తొందరలో నరదంబు గొనక
నడచిపోవునేమో? కేవలము మృగతృప్త్య
పారతంత్ర్యము. నేనును వెంటఁజని యర
సెదఁగాక. [నిష్క్రమింతురు.]

[నశేషము.]

—కవికొండల వేంకటరావు.

'బిచ్చమెత్తుకుంటా!'

౧

క్రాంతమాసం వెళ్ళిపోవొచ్చింది. నడివర్షాకాలం.
చోరున తోడిపాతం వానకురుస్తోంది ఈయింటిమీద
కాకి ఆయింటిమీద చాలడంలేదు. ఈదరగాలి. కారు
మబ్బులు ఉరుములు మెరుపులు తూరుపువైపున కిటికీ
లోంచి వచ్చని చెట్లతో కప్పకపోయిన కొండలు
చక్కగా కనబడుతున్నాయి.

కోర్టునేళి తెరుపిస్తుండేమో అని చదువుతున్న
పుస్తకం తేలిలుమీద ఉంచి వరండాగుమ్మంలో పచారు
చేస్తూ ఆకాశంకేసి చూశాడు మురళి. తగ్గలా ఏమీ
కనబడలేదు. పది అయింది. భోజనంచేసి సిద్ధంగా
ఉంటే తెరిచివ్వగానే వెళ్ళవొచ్చినవకొని కిందకి
దిగాడు. పిలకదానికి వొడ్డున్న 'మధు' ఎదురుపడింది
ఇద్దరూ ఇంట్లోకి వెళ్ళడానికి బయలుదేరారు.

'ముద్దేయించడమ్మా! ముద్ద' అని కేక వివబడింది.
మురళి వెనక్కిరిగి తలుపుతీశాడు. జల్లు ఊరికే లోప
లికి కొడుతోంది. చూరంట బారే వానసీశ్యు చోరున
చప్పుడు చేస్తూన్నాయి. కొద్దిగా తలుపుపక్కకి నిలబడి
చూశాడు. ఇరవైవిచేళ్ళుంటాయి. వానకి తడిసిపోయిన
చాలీచాలని చిరుగులగుడ్డ కట్టుకుంది. ఏడాదిబిడ్డని చంక
పెట్టుకుని ఆతడిగుడ్డే కప్పింది. వొడికిపోతున్నాడు
బిడ్డ. ఒక ముష్టినుసి. గుమ్మంలో నిలబడి ఉంది.

'బాబయ్యా! బిడ్డ చలికి వొడికిపోతున్నాడు.
యింత పాతగుడ్డ ఇప్పించండి తండ్రీ.' అంది వొలుకు
తూను.

చిన్ని పరుగెత్తుకొచ్చింది.

'నమ్మ రానియ్యటంలేదు' అంటూ కృష్ణుడు
వొచ్చాడు.

మురళికి అదంతా చూచేసరికి గుండి కరిగిపోయింది.
ఎంతో విచారించాడు.

'మధూ! ఏదేనా పాతచీర తెచ్చి ఇచ్చివే'
అన్నాడు.

'నేతెస్తాను' అని చిన్ని పరిగిల్లింది.

'బాబయ్యా! మొగాడి కొర్రపమొచ్చి చావకొట్టి పామ్మని తోలికాడంది. నిన్న మద్దలనుంచి తిండిలేక బావలో ఆయింటికి ఈయింటికి తిరుగుతూ ఇలా వచ్చానంది. బిడ్డకి నాకూ పట్టెడన్నం పెట్టించి పుస్తెం కట్టుకోండి తల్లీ! మీపాదాలకి మొక్కుతా' అంటూ కళ్ళనీళ్ళు పెట్టుకుంది.

'అక్కడా ఇక్కడా దొరికే దొరక్కా అడుక్కుంటూ తిరగకపోతే ఎక్కడైనా కూలిచేసుకుంటే నీవు నీబిడ్డకి సరిపడ్డతీండి దొరకడుచే?' అన్నాడు మురళి.

'మావొంటోళ్ళకి కూలెక్కడ దొరుకుతాడంది? ఏదో అడుక్కు తిండమేకాని' అంది.

'మాయింట్లో చేస్తావు? ఇంతతండ్రెట్టి పాతగుడ్డ తిమ్మాకుంటూ నీకు నీబిడ్డకినీ. ఏదైతే గుడిసిచేసుకుందుగాని. తాగి అల్లాపిడికాడుగాని మళ్ళీ వాడే రమ్మంటాడు. మరేంఫరవారేదులే' అన్నాడు మురళి.

'అల్లాగేబాబా?' అని మనోవండుపడింది.

'నాన్నా! బుప్పెట్టనా' అన్నాడు కృష్ణుడు.

చిన్ని పాతబట్టెత్తెచ్చి యిచ్చింది. బిడ్డనికుడిచి తను కట్టాకుంది. అందిరి భోజనవాలూ ఆయినాక మధు అన్నం తెచ్చి పెట్టింది. వర్షంకురుస్తోనే ఉంది.

'సాయంకాలనుంచి ఇంట్లో అన్నిపనులు ఇది చేస్తుంది. దాసి దాన్ని రావొద్దఅనిచెప్పా, నాలుగు చోట్లకి ఒప్పుకొని ఓరోజు ఝాము తెల్లారగట్ట, ఓరోజు ఝాముపాడెక్కి వొస్తాంటుంది. ఇదెప్పుడూ మనిలే కాసుకుంటుంది' అని భార్యలో చెప్పాడు.

వర్షం చూసేవన కురుస్తూనే ఉంది. మురళి కోర్టు మానేశాడు. మధ్యాహ్నం దాసిదినోస్తే తనే రావొద్దని చెప్పి మాన్పించేశాడు.

౨

'రామి' ఊరిబయట చిన్నగుడినే చేసుకుంది. రెండు పూటలా తను, బిడ్డా కడుపునిండా యింత తిండి తింటూన్నారు. వారంరోజుల్లో సమృద్ధమైన మనిషి అనిపించుకొంది. ఇల్లూ వాకళ్ళూ ఊడ్చేసి దీపాలలో

చమురుపోసి సిద్ధపరిచేసి నీళ్ళుతోడేసి, పక్కనేసేది పిల్లల్ని ఆడించేది అది ఇది ఏమిటి అన్నిపనులుచేశాది.

అఖరు క్రామా మంగళవారం. చిన్ని, మధు తల తంటుకున్నారు. పూజలు చేసుకున్నారు. కళ్ళకి కాటుక పెట్టుకుని వచ్చిపోయే ముత్తయిదువులకి వాయివా రిచ్చి అక్షతలు మీదవేయించుకుంటున్నారు.

మబ్బలు మళ్ళీ మూసుకువొస్తున్నాయి. ఉరములు మెరుపులు. కొండలమీద కురుస్తోంది బావ. వాయి నాలు పుచ్చుకుని బావరాకుండా ఇంటికి చేరుకుంటున్నారు తడవకుండాను.

కృష్ణుడు వాళ్ళ పిన్నిగారి పిల్లలు బోట్టిపెట్టినిండా కాగితాలు చిరిసి పోసుకుని పడవలు చేసుకుంటూ వసారాలో కూచుని వాసకాలల్లో వొడులుతున్నారు మద్యమధ్య కేకలుచేసుకుంటూను.

రామి పనులన్నీ చూసుకుని కృష్ణుడికి నీళ్ళుపోసి నాక్కాతోడిగి కూలొచ్చెట్టి పక్కలుచేసి బిడ్డనితీసుకుని ఇంట్లో తల్లితోచెప్పి వెళ్ళిపోయింది చినుకులు రాకుండా.

అయిదుగంటలయింది. నాదాదిడి తగింది. చినుకులు రాలుతున్నాయి. అప్పుడప్పుడొచ్చేవాళ్ళకి వెంటనే వాయివారిచ్చి పంపేస్తున్నారు. చిన్ని తల్లిలో కబుర్లు చెబుతూ వంటింట్లో కూర్చుంది.

'చిన్ని! జడవేయించుకోవూ! నాగరం తెచ్చుకురా! చేస్తాను. చీకటిపడిపోతుంది మళ్ళీనీ.' అన్నది మధు.

తలంటుకోవెందుకు నాగరంతీసి బోట్టి పెట్టెలో పెట్టింది ఉడయం. గదిలోకికెళ్ళి చూశింది పెట్టె లేదు. వాకిటిలోకివచ్చి చూశింది. కృష్ణుడు కాంయాలలో నిండిఉంది. అందులో వెదికింది కనబడలేదు. అంతటా చూచింది.

'కృష్ణా! నాగరంతీలావురా!' అంది చిన్ని.

'మరేం రామి పట్టుకుపోయిందో' అన్నారు పిన్ని గారి పిల్లలు.

'బొనే నిజమే' అని కృష్ణుడు తల వేస్తాడు.

'రామి!' అని వాకిటిలోకెళ్ళి పిలిచింది భలకలేడు.

తల్లి కంటింటిలోంచి ‘ఇప్పుడేవెళ్లిందే’ అని చెప్పింది.

‘అక్కా మాళావులే రామి పట్టుకుపోయింది నాగరం కృష్ణమా వాళ్ళూ చూశారుట’ అంది చిన్ని.

‘కొంగ అది బాగర్త్రోయి’ అని అమ్మ చెబు తునే ఉండేది నాన్నరాసి చెబుదాం’ అంది మధు.

‘ఏమిటే! ఆహాహాహా’ అని తల్లి వాకిటిలోకి వచ్చింది.

‘చిన్ని నాగరం రామి పట్టుకుపోయిందిట కృష్ణమా చూశారుట’ అన్నది మధు.

‘నేచెప్పలేదా! నాకు తెలుసు. దాని మొహమే చెబు తోంది. దాని కొంగవాలకం అదీని’ అంది తల్లి.

‘చిన్ని’ అంటూ కోటువిప్పతూ మురళి అక్కడికి వచ్చాడు. కృష్ణాడు కాళ్ళకి అడ్డపడ్డాడు.

‘చూశారా? అన్నంత అయింది నేచెబులే మీరు వింటారా? నమ్మకంగా పనిచేసే మనిషిని తీరికూమని మానిపించారు’ అంది విసుగుగా భార్య.

చిన్ని ‘నానాగరం రామి పట్టుకుపోయింది’ అంది.

‘పిన్నిగారి పిల్లలు, కృష్ణాడు చూశారుట నాన్నా యిందాకాను’ అంది మధు.

‘వప్పువసెళ్ళు నాన్నా’ అంది చిన్ని.

మురళి ‘చిన్నవాళ్ళేమటలేనా! అంతా చూశారా? కంగారేమిటి! ఎక్కడికిపోతుంది’ అన్నాడు.

‘అంతా వెతికామునాన్నా. ఎక్కడా కనబడలేదు. అది తీసికెడుతుంటే కృష్ణాడు చూశారుట’ అంది మధు.

‘ఔను నాన్నా ఔను.’ అన్నాడు కృష్ణాడు.

మురళికి ఏమీతోచలేదు. రామి అటువంటి పనులు చేస్తుందని అతనికి నమ్మకంలేదు, దారిద్ర్యంచేత చేసిం దేమో అనుకున్నాడు. రామి గుడిసెదగ్గరకి బయలు దేరాడు. చిన్నగా చినుకులు పడుతున్నాయి. రామి దిడ్డి మెతుకులు పెడుతోంది. మురళినియాని నిర్ధాంత పడిపోయింది.

‘ఏంబాబయ్యా! ఇల్లావొచ్చారు నానలోను?’ అంది రామి.

‘చిన్ని నాగరం కనపడలేదుట ను వ్యతికావని

కృష్ణాడు చెబుతున్నాడు. తీస్తే అల్లరికాకుండా చప్పున ఇచ్చెయ్యి. ఏమీఫరవాలేదు’ అన్నాడు మురళి.

నిర్ధాంతపడిపోయింది మొగంమీద గెత్తురుమక్క లేదు. మాటలేదు, తెల్లపోతూ చూస్తోంది.

‘బాబూ మీపాదాలసాక్షి నాకేం తెలియదు గుప్పెడు మెతుకులు పెడుతున్నారు. హాయిగా బతుకు తున్నాము నోటిమందరికూడు పెడకొట్టుకుంటానా బాబూ రక్షించాలి తండ్రీ. నేనేమీ ఎరగను’ అని తలబాదుకుంటూ ఏడిచింది రామి.

‘నిజంచెప్పా నీకేమీ చిన్నలేదులే’ అన్నాడు మురళి.

‘బాబూ నాకేం తెలియదు. కాయితాలేసి కుట్టన్న గారు బొట్టిపెట్టితో అడుకుంటూన్నారు నీళ్ళోసి చొక్కాతోడిగి అడుకోమని చెప్పి వొచ్చేకాను. అంత కన్న ఏమీఎరగను తండ్రీ! నాబిడ్డసాక్షి ఏంచేసా సరే యీబిడ్డని మీపాదాలమీద పెడతాను’ అని ఏడి చింది రామి.

మురళికి ఏమీ ఆలోచనకట్టలేదు ఇంకోలా పోదా నికి వీలులేదు. కక్కూర్తిపడి ఇవే తీసిఉంటుందేమో అని అనుమానం బాగాఉంది. అనేకవిధాల తర్జిలించి అడిగాడు ఏడుపుతప్ప ఏమీచెప్పలేదు. బిడ్డమీద ప్రమా దాలు చేస్తోంది అనుమానం పోలేదు.

‘నిజంచెప్పా. బాగుపడు. పోలీసులవచ్చి చాచనాడితే చక్కగా చెబుతావు. ఆలోచించుకో నీయిద్దం వెడు తున్నాను. తరవాత ఏంలాభంఉండదు’ అన్నాడు మురళి.

‘చంపినామీరే. బ్రతికించి నా మీరే మీయిద్దం వచ్చినట్టు చేయండిబాబూ నేనేకావం ఎరగను’ అని బిడ్డమీద వొట్టుపెట్టుకుని గొల్లగొల్లవ ఏడిచింది. మురళి వెళ్ళిపోయాడు.

చినుకులు పడుతున్నాయి. మార్యాస్తమయం అయింది. కనుచీకటి. ఇద్దరు పోలీసులవచ్చి గుడిసె ముందర నిలబడ్డారు.

‘రామి అయ్యగారి నాగరం తెచ్చిస్తావా? దబ్బలు తగలాలా?’ అన్నాడు తర్జిలించి ఓపోలీసు.

'బాబూ! నేనేమీ ఎరగను బిడ్డపాక్షి, దేముడు పాక్షి' అని గొట్టన ఏడిచింది.

'చూస్తావేమీరా దొంగముండ అయ్యగారికే చెప్పలేదు మనకి చెప్తుకుందిరా. చెబ్బనేవేంద్రలోకంఅంటితే చెప్తుకుంది' అన్నాడు.

రామి 'రద్దించండి బాబయ్యా' అని ఏడ్చింది.

కర్రతో పోనీసు కొట్టాడు. చాలా చెబ్బలు తగిలాయి బతిమాలుకొంది. ఇంకా బాదుకునే ఉన్నాడు గోలెత్తిపోయింది. బిడ్డ గుక్కపెట్టి ఏడిచాడు. చెబ్బలకి కొయ్యబారి పడిపోయింది. ఏమీచెప్పలేదు.

రాత్రి కొట్టులోపెట్టారు బిడ్డని దాన్ని. ఉమాయన తిండి తినమండా చలిలో బిడ్డని రొమ్మున అడ్డుకుని నేవుళ్ళకి దణ్ణాలుపెట్టుకుంటూ నిద్రపోయింది.

3

7 1/2 గంటలయింది. మబ్బుగాఉంది. ఇస్సెప్పక్కరు పోనీసులు మురళియింటికి వచ్చారు. నాలుగుమూలూ చూశారు కనబడలేదు. పిల్లలకి అబద్ధమాడవలకెన పని ఏంఉంది? నిజమే అయిఉండాని నిశ్చయించుకున్నారు.

'ఈపెట్టె మామూలుగా ఉండేవోలేది' అన్నాడు ఇస్సెప్పక్కరు.

'భోమంబియిద' అని చెప్తుకూ లోపలకితిసు కల్లాడు మురళి. అక్కడవమీ కనబడలేదు. పోనీసులచేత భోమం ఇవతలకి సర్దింది వెతకమన్నారు. పోనీసు భోమంకింద నాగరంతిసి ఇస్సెప్పక్కరు చేతిలో పెట్టాడు.

మురళిని పిలిచి 'ఇది మీనాగరమేనా?' అన్నాడు ఇస్సెప్పక్కరు.

'ఇదేనా నీనాగరం చిన్ని.' అన్నాడు మురళి ఆశ్చర్యపడిపోతూను.

'బేనునాన్నా?' అంది మధు.

'మురళి ఇస్సెప్పక్కరు ఏమేనూ మాట్లాడుకున్నారు పోనీసులని పంపించి ఎక్కడివాళ్ళక్కడికి వెళ్ళిపోయారు.

పోనీసులు రామిని ఒదిలేశారు వెంటనే.

'వొడ్డుపువోరికిందా' అని రామి ఇంతమొగం చేసుకుని సంతోషంతో ఆడిగింది.

'నీకెందుకులే పో అదృష్టవంతురాలవు' అన్నార పోనీసులు.

'చెప్పండి బాబయ్యా' అంది రామి.

'లేకపోతే నిన్నొదులుతారులే పో' అన్నార పోనీసులు.

రామి బిడ్డని చంకనేసుకుని ఆనందంతో వెళ్ళింది.

మురళి లాంటిఅంకేసుకుంటూ కూర్చుని ఏదో ఆలోచిస్తూన్నాడు.

రామివచ్చింది. బిడ్డని కాళ్ళమీదపడేసి 'దేముడు ఈగండం కాకాడు బాబూ! నాగరందొరికిందటాగాడు? బాబూ!' అని ఏమోచెబుతూ ఏడిచింది. కళ్ళు ఎర్రగా ఉన్నాయి. చేతులమీద పిచ్చుమీద చెబ్బల దద్దుర్లు తేరాయి.

'ఫరవాలేదు ఊరుకో దొరికింది' అంటూ చాలా విచారిస్తూ చూచాడు.

'రాత్రి కైదులో ఎల్లాఉండే' అంది చిన్నివచ్చి.

'తప్పుకాదులే అల్లాగ-' అంది మధు.

'సమ్మకంగాపనిచేసి గుప్పెడుమెటుకులు తినడానికి భగమంకుడు ఓవ్వలేకపోయాడు' అంది రామిదినంగాను

'మించిపోయిందేమిలేదు. నీపనినిపు మళ్ళీచూసుకో' అన్నాడు మురళి.

'దణ్ణాలు బాబయ్యా అనాదపచ్చిని బిచ్చ మెత్తుకుంటేచాలు. ఒతుకుతాను.' అని ఏడిచింది రామి.

'ఫరవాలేదీ వెర్రదానా' అన్నాడు మురళి.

'నేనుండనుతండ్రి, ఎప్పుడేనా ఏదేనా పెట్టండి ఏసనేనా చేసిపోతూంటాను బాబూ,' అంది రామి.

పదిరూపాయిల నోటుతీసి మురళి రామికి ఇచ్చాడు తీసుకోనంది. కాదు అన్నాడు. తీసుకొని తిండికి వెళ్ళిపోయింది. క్రొవ కృష్ణుడు ఆడుకుంటూంటే చేతిలో పెట్టి వెళ్ళిపోయింది. మురళి చదువుకుంటూంటే కాయితం కృష్ణుడుతెచ్చి బల్లమీదపెట్టి 'రామియిచ్చింది' అని చెప్పి గంటేసి వెళ్ళిపోయాడు.

— క న క ద ం డి గో పా ల కృష్ణ శాస్త్రి.